

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

गुड़िया के साथ मारी गई मासूमियत

मानवीयता के सारे तकाजों को ताक पर रख कर इजराइल जिस तरह गाजा पट्टी को निशाना बना रहा है, उसमें बड़ी संख्या में ऐसे बेकसूर नागरिक मारे जा रहे हैं, जिनका हमास से कोई लेना देना नहीं है। वे सुरक्षित जगह की तलाश में दिन-रात भटक रहे हैं। ऐसे में सबसे अधिक दुर्दशा बच्चों की हुई है। वे न तो स्कूल जा पा रहे हैं और न सुकून से सो पा रहे हैं। युद्ध से मिले आघातों से उनका जीवन बदहाल हो चुका है। कई बच्चे अनाथ हो चुके हैं। हजारों बच्चे इस समय कुपोषण के शिकार हैं। गाजा की गलियों में दम तोड़ते बच्चों को देख कर किसी की भी आंखें नम हो सकती हैं।

दीर अल-बला शहर के पास इजराइल के ताजा हमले में फिर कई बच्चे मारे गए हैं। इनमें सड़क किनारे अपनी गुड़िया के साथ खेल रही एक मासूम बच्ची भी थी, जिसकी मौत ने कई सवाल खड़े किए हैं। गौरतलब है कि गाजा पर फिर से शुरू हुए इजराइली हमले में सिर्फ पिछले एक महीने के दौरान आठ सौ नौ बच्चों की जान कली गई। मध्य गाजा के जावैदा शहर में शांति बहाल होने के साथ जब नागरिक अपनी दिनचर्या में लौट रहे थे, तब ऐसे समय में नागरिक ठिकानों पर इजराइल के हमले को न केवल अनैतिक, बल्कि युद्ध अपराध भी माना जाना चाहिए। आखिर इस तरह बेलगाम हमले का क्या औचित्य था?

यह सोचने की जरूरत है कि गेंद और गुड़िया के साथ सड़क पर खेल रही चार साल की कोई बच्ची कैसे किसी देश का दुश्मन हो सकती है? अपनी घायल बहन को लेकर अस्पताल पहुंचे भाई का यह सवाल किसी को भी कचोट सकता है कि वह क्या कर सकती थी? वह तो पत्थर भी नहीं उठा सकती थी। दरअसल, युद्ध एक ऐसा उन्माद है जिसमें हमलावर देश यह नहीं देखता कि किसकी मौत हो रही है। इजराइल और हमास के बीच करीब डेढ़ साल से चल रहे युद्ध में बावन हजार फिलस्तीनी मारे जा चुके हैं। इनमें अधिकतर महिलाएं और बच्चे हैं। इस युद्ध में कितने बच्चे बचेंगे, किसी को नहीं मालूम। मगर यह तय है कि गाजा में उनकी खिलखिलाहट वर्षों सुनाई नहीं देगी। निर्दोष नागरिक और उनके बच्चे न मारे जाएं, इसकी जिम्मेदारी इजराइल पर है, लेकिन क्या वह अपनी इस भूमिका को समझ पा रहा है?


पिछले दिनों सर्वोच्च न्यायालय ने स्वातंत्र्यवीर विनायक दामोदर सावरकर पर आपतिजनक टिप्पणी करने के लिए लोकसभा में प्रतिपक्ष के नेता राहुल गांधी को कड़ी फटकार लगाई। न्यायालय ने राहुल गांधी से कहा कि वे उन स्वतंत्रता सेनानियों के विरुद्ध गैर-जिम्मेदाराना बयान न दें, जिन्होंने देश को आजादी दिलाई। यदि वे भविष्य में ऐसा कोई वक्तव्य देंगे तो न्यायालय स्वतः संज्ञान लेते हुए उनके विरुद्ध कार्रवाई करेगा।

सर्वोच्च न्यायालय ने सत्य से उनका साक्षात्कार कराते हुए कहा कि महात्मा गांधी भी वायसराय को लिखे पत्र में ‘आपका वफादार सेवक’ लिखते थे तो क्या इस आधार पर उन्हें अंग्रेजों का सेवक कहा जा सकता है या स्वतंत्रता आंदोलन में उनके योगदान को कम

करके आंका जा सकता है? जब उन्हें भारत के इतिहास-भूगोल के बारे में कुछ भी नहीं पता तो उन्हें ऐसी टिप्पणी नहीं करनी चाहिए।

उसने उन्हें यह भी याद दिलाया कि स्वयं उनकी दादी इंदिरा गांधी ने प्रधानमंत्री रहते हुए सावरकर की प्रशंसा में पत्र लिखे थे। यद्यपि राहुल गांधी इस सत्य से अपरिचित हों, ऐसा नहीं माना जा सकता। लगता है वामपंथी प्रभाव में वह अपनी दादी एवं कांग्रेस की रीति-नीति-परंपरा की उपेक्षा एवं अवमानना कर रहे हैं। कदाचित् इसीलिए उन्होंने ‘भारत जोड़ी यात्रा’ के दौरान महाराष्ट्र में वीर सावरकर पर अपमानजनक टिप्पणी की थी।

स्वतंत्रता आंदोलन में अग्रणी भूमिका निभाने के कारण वीर सावरकर को आजीवन कारावास



खुशी इसमें है कि हम यह सोचें कि प्रभु ने हमें क्या-क्या दिया है।

- संत राजिन्दर सिंह जी महाराज



की असहनीय यातनाएं झेलनी पड़ी थीं। अंडमान के सेलुलर जेल में कालापानी की सजा भांगते हुए उन्हें हवा-पानी, रोशनी जैसी प्रकृति प्रदत्त बुनियादी सुविधाओं से भी वंचित रहना पड़ा था। कारावास से रिहाई के बाद भी उन्हें अंग्रेजों द्वारा लादे गए तमाम शर्तों एवं कठोर पाबंदियों के साथ रत्नागिरि जिले में नजरबंद रहना पड़ा। यह अकारण नहीं है कि स्वतंत्रता-आंदोलन में भाग लेने वाले तत्कालीन बड़े नेताओं में उनका बड़ा सम्मान था।

गांधी जी और उनके अस्पृश्यता उन्मूलन एवं अछूतोंद्वारा की नीतियों से प्रभावित थे। मदनलाल धींगरा, शचींद्रनाथ साम्याल, रौशन सिंह, राजेंद्र लाहिड़ी जैसे अनेक देशभक्तों ने भी उनके विचारों से किसी न किसी स्तर पर प्रेरणा ग्रहण की। अपनी तार्किकता, दूरदर्शिता एवं लेखकीय सक्तियता के कारण भी सावरकर देशवासियों को प्रेरित करते हैं। इसी कारण तत्कालीन प्रधानमंत्री इंदिरा गांधी ने वीर सावरकर के निधन के पश्चात 26 फरवरी, 1966 को अपने शोक-संदेश में कहा था- ‘विनायक दिवडीन आफ इंडिया को सावरकर के जीवन पर एक डायर्यूमेंटी फिल्म बनाने का आदेश

है। वह महान क्रांतिकारी के सांचे में ढले ऐसे व्यक्तित्व थे, जिनसे अनगिनत लोगों ने प्रेरणा ली।’

उन्होंने 20 मई, 1980 को ‘सावरकर राष्ट्रीय स्मारक’ के सचिव पंडित बाखले को लिखे पत्र में कहा था कि ‘वीर सावरकर का ब्रिटिश सरकार के विरुद्ध मजबूत प्रतिरोध हमारे स्वतंत्रता-आंदोलन के लिए बहुत अहम है। मैं आपको देश के विलक्षण संपूर्त के शताब्दी-समारोह के आयोजन के लिए बधाई देती हूं।’ उन्होंने सावरकर की स्मृति एवं सम्मान में 1970 में डाक टिकट भी जारी किया, अपने निजी खाते से सावरकर ट्रस्ट को 11 हजार रुपये दान दिए तथा 1983 में सूचना प्रसारण मंत्रालय के फिल्म डिवीजन आफ इंडिया को सावरकर के जीवन पर एक डायर्यूमेंटी फिल्म बनाने का आदेश

दिया। वस्तुतः राहुल गांधी एवं आज के अन्य नेताओं को स्वतंत्रता सेनानियों और अन्य महापुरुषों पर बोलते हुए यह सोचना और समझना होगा कि ब्रिटिश शासन के विरुद्ध स्वतंत्रता की लड़ाई किसी एक व्यक्ति ने नहीं, बल्कि सबने एकजुट होकर लड़ी थी। जाति, भाषा, प्रांत, पंथ, संप्रदाय जैसे विभेदकारी तत्वों से परे सभी स्वतंत्रता सेनानियों ने मिल-जुलकर एक ही लक्ष्य के लिए काम किया तथा देश की स्वतंत्रता में अपने-अपने ढंग से योगदान दिया। यह भी उल्लेखनीय है कि हाल में दिल्ली उच्च न्यायालय एवं जिला न्यायालय द्वारा मानहानि से जुड़े अलग-अलग मामलों में भी दिए गए फैसले हमें बेतुके बयानों एवं बेबुनियादी आरोपों प्रति सजग करते हैं।

पहलगाम हमले पर सरकार की अग्निपरीक्षा

इसमें कोई दोराय नहीं कि जम्मू-कश्मीर के पहलगाम में पर्यटकों पर हुए बर्बर आतंकी हमले के बाद भारत की ओर से कई मोर्चों पर ठोस कार्रवाई की घोषणाएं हुईं। लेकिन इस तरह के कड़े संदेश देने के संकेतों के बावजूद इस दिशा में कोई स्पष्टता नहीं दिख रही है। पहलगाम में आतंकीयों की अंधाधुंध गोलीबारी में छब्बीस लोगों की मौत के जैसे ब्योरे सामने आए, उससे स्वाभाविक ही समूचे देश में व्यापक स्तर पर क्षोभ और गुस्से का वातावरण बना हुआ है, लोग बेहद सदमे में हैं।

हालांकि सरकार ने तीनों सेनाध्यक्षों के साथ बैठक कर और उन्हें खुली छूट देने की बात करके सभी तरफ यह संदेश देने की कोशिश की है कि इस बार वह आतंकवादियों को किसी भी कीमत पर नहीं छोड़ेगी। मगर देश भर में लोगों की यह अपेक्षा और मांग है कि सरकार उच्चस्तरीय बैठकें करने के समांतर आतंकीयों के साथ-साथ उन्हें संचालित करने वाली शक्तियों के खिलाफ सख्त कदम उठाने की घोषणाओं से आगे बढ़ कर बिल्कुल स्पष्ट कदम उठाती दिखे।

इस लिहाज से देखें तो सरकार आतंकीयों को लक्षित करते हुए और पाकिस्तान को भी जिम्मेदार ठहराते हुए जो कार्रवाई कर रही है, उससे निश्चित रूप से एक संदेश जा रहा है, लेकिन पहलगाम हमले की प्रकृति को देखते हुए



इस मसले पर एक व्यापक स्पष्टता वक्त का तकाजा है।

यों इतने बड़े हमले के बावजूद दूतावास में कर्मचारियों की संख्या में कटौती, पाकिस्तानी नागरिकों के लिए वीजा पर पाबंदी, सिंधु जल संधि के क्रियान्वयन को निलंबित करने और अब भारतीय वायुसेत्र से पाकिस्तानी विमानों की उड़ान पर पाबंदी जैसे कदम उठाने के बावजूद भारत ने आमतौर पर धैर्य का ही परिचय दिया है। हैरानी की बात यह है कि खुद को कठघरे में देखने के बाद पाकिस्तान अपनी जिम्मेदारी स्वीकार करने के बजाय उल्टे सीमा पर बिना किसी वजह बार-बार संघर्ष प्रारंभ का उल्लंघन और नाहक ही छिटपुट गोलीबारी कर रहा है। यह एक तरह से भारत को उकसाने की कार्रवाई है। हालांकि इसके बाद भी भारत अभी कोई सीधी कार्रवाई करने को लेकर सावधानी बरत रहा है।

सवाल है कि आखिर पाकिस्तान को सीमा पर इस तरह की हरकत करने की जरूरत क्यों महसूस हो रही है। क्या यह अपने ऊपर लगने वाले आरोपों के बाद बचाव के लिए आक्रामकता का प्रदर्शन नहीं है, ताकि दुनिया का ध्यान आतंकवाद को पालने में उसकी असली भूमिका से भटक सके? यह जगजाहिर हकीकत है कि कई आतंकवादी संगठन भारत में अपनी गतिविधियां संचालित करने के लिए पाकिस्तान स्थित ठिकानों का इस्तेमाल करते हैं। वहां उच्च आतंक फैलाने में अपनी गतिविधियों के प्रशिक्षण से लेकर हथियारों और अन्य संसाधनों की सुविधा मुहैया कराई जाती है।

जब भी भारत की ओर से पाकिस्तान की इस भूमिका पर सवाल उठाए जाते हैं, तब पाकिस्तान बिना किसी हिचक के इससे इनकार कर देता है। जबकि कई वर्ष पहले चीन में हुए ब्रिक्स सम्मेलन के घोषणा-पत्र में भी लश्कर-ए-तैयबा और जैश-ए-मोहम्मद जैसे संगठनों के पाकिस्तानी सीमा के भीतर स्थित ठिकानों से अपनी गतिविधियां संचालित करने को लेकर तमाम सवाल उठाए जा चुके हैं। मगर पाकिस्तान के रवैये में कोई फर्क नहीं आया। अब पहलगाम में आतंकी हमले के बाद भारत सरकार पर यह जिम्मेदारी है कि वह आतंकी हमलों का हिसाब लेने और पाकिस्तान को स्पष्ट संदेश देने वाले कुछ ठोस कदम उठाए।

जहां रहते हैं कंचे सी नीली आंखों वाले लोग !

आपने बॉलीवुड में नीली आंखों की तारीफ में बहुत से गाने सुने होंगे, जब भी हुस्न की तारीफ की जाती है तो

जरा हट के

नीली आंखों का नंबर अव्वल दर्जे पर आता है. इन आंखों की खूबसूरती अनायास ही लोगों को आकर्षित कर लेती है. यूं तो आंखों का ये रंग काफी दुर्लभ है और आप बहुत कम ही नीली आंखों वाले लोग देखेंगे. हालांकि दुनिया में एक गांव

ऐसा भी है जहां हर किसी की आंखों का रंग नीला है. धरती के इस कोने में सिर्फ और सिर्फ नीली आंखों वाले लोग ही रहते हैं. इनकी आंखें कांच की गोलियों की तरह चमकदार और नीली होती हैं. हालांकि इसके पीछे की वजह काफी अलग है. लोग उनकी आंखें देखकर ही डर जाते हैं ! तो अब सवाल ये उठता है कि आखिर नीली आंखें होने के पीछे क्या कारण है ? देखने में खूबसूरत, लेकिन वरदान नहीं है ये आंखें



नीली और चमकदार आंखों वाले लोग असल में बर्तान जनजाति के लोग हैं. ये इंडोनेशिया के सुलावेसी प्रांत के बर्तान आइलैंड पर रहते हैं. रिपोर्ट्स बताती हैं कि इनकी आंखों का प्राकृतिक रंग ही

नीला है, जो एक दुर्लभ जेनेटिक कंडीशन की वजह से इन्हें मिला है. इस कंडीशन की वजह से 42 हजार में 1 व्यक्ति की आंख नीली हो

जाती है. सीधे तो प कर कहें तो ये खूबसूरत भले ही लगे लेकिन ये कोई वरदान नहीं है, इसकी वजह से उन्हें दिक्कतें भी होती हैं.

क्या होता है ये सिंड्रोम ? इस रेयर जेनेटिक

डिसऑर्डर को वारडेनबर्ग सिंड्रोम कहा जाता है. इस सिंड्रोम की वजह से शरीर में कई तरह की समस्याएं भी हो सकती हैं. आंखें भले ही ये सुंदर बना दें लेकिन इसकी वजह से सुनने में परेशानी, पिगमेंटेशन में कमी हो जाती है.

इतना ही नहीं कई बार एक आंख नीली और एक भूरी हो जाती है और शरीर पर सफेद दाग भी हो सकते हैं. ये सब सिंड्रोम म्यूटेशन की वजह से होता है और ये भ्रूण के विकास के दौरान ही होता है.

स्वादिष्ट आलू का झोल

सामग्री :

- उबले हुए आलू – 4 मीडियम आकार के
- टमाटर – 2 पिसे हुए
- हरी मिर्च – 1 बारीक कटी
- अदरक – 1 छोटा टुकड़ा कद्दूकस किया हुआ
- जीरा – 1/2 छोटा चम्मच
- हल्दी – 1/2 छोटा चम्मच
- धनिया पाउडर – 1 छोटा चम्मच
- लाल मिर्च पाउडर – स्वादानुसार
- स्वादा नमक/सादा नमक – स्वादानुसार
- हरा धनिया – सजावट के लिए

घी या तेल – 1 से 2 चम्मच पानी – जरूरत अनुसार

विधि :

सबसे पहले आलू को हाथ से मोट-मोटे टुकड़ों में तोड़ लें। एकदम महीन नहीं करना है, ताकि

झोल में अच्छे से गाढ़ापन आए। कड़ाही में थोड़ा घी या तेल गर्म करें। उसमें जीरा डालें, फिर कटी हरी मिर्च और अदरक डालकर हल्का भूनें।



अब पिसा हुआ टमाटर डालें और उसमें हल्दी, धनिया पाउडर, लाल मिर्च और नमक मिलाएं। इसे तब तक भूनें जब तक तेल अलग न दिखने लगे।

भुने हुए मसाले में अब टूटे हुए आलू डालें और 2-3 मिनट तक अच्छे से चलाएं ताकि मसाला आलू में अच्छे से मिल जाए।

अब जरूरत अनुसार पानी डालें, जितना पतला या गाढ़ा झोल आप चाहते हैं। अच्छे से मिलाकर हल्कर 7-8 मिनट तक धीमी आंच पर पकने दें। जब झोल हल्का गाढ़ा हो जाए, ऊपर से हरा धनिया डालें और एक बार उबाल आने के बाद गैस बंद कर दें।

अगर आप झोल को और ज्यादा खट्टा-मीठा बनाना चाहें, तो थोड़ा सा आमचूर पाउडर या चुटकी भर चीन डाल सकते हैं, स्वाद दुगुना हो जाएगा।

आज का राशिफल



मेष : सामाजिक प्रतिष्ठा में वृद्धि होगी। व्यापार लाभदायक रहेगा। शेयर मार्केट में सौच-समझकर निवेश करें। कष्ट, भय, चिंता तथा तनाव का वातावरण बन सकता है। कुसंभति से हानि होगी। काम प्रयास से ही कार्यसिद्धि होगी। लाभ के अवसर आएंगे। रोजगार में वृद्धि होगी।

वृषभ : आय बनी रहेगी। भाइयों का सहयोग मिलेगा। निवेश शुभ रहेगा। आज के काम कल पर नहीं टालें। विवेक का प्रयोग करें। लाभ होगा। कुटुंजनों से सावधान रहें, हानि पहुंचा सकते हैं। जीवनसाथी के स्वास्थ्य की चिंता रहेगी। ठोड़ी से बुखी खबर मिल सकती है। जोखिम का साहस कर पाइेंगे।

मिथुन : व्यावसायिक यात्रा सफल रहेगी। अप्रत्याशित लाभ हो सकता है। कारोबार में वृद्धि के योग हैं। पार्टनरों का सहयोग मिलेगा। जल्दबाजी में कोई भी लेन-देन न करें। स्वास्थ्य का ध्यान रखें। फालतू खर्च होना। सट्टे व लॉटरी के चक्कर में न पड़ें। नौकरी में अधिकार न करें।

कर्क : व्यवसाय ठीक चलेगा। आय में निश्चितता रहेगी। कीमती वस्तुएं संभाव्यकर रखें। जीवनसाथी के स्वास्थ्य पर खर्च होगा। वाणी में हल्के शब्दों के प्रयोग से बचें। समय नेष्ट है। नकारात्मकता रहेगी। चिंता तथा तनाव में वृद्धि होगी। किसी अपरिचित व्यक्ति पर अंधविश्वास न करें।

सिंह : धनलाभ के अवसर हाथ आएंगे। व्यावसायिक यात्रा लाभदायक रहेगी। नौकरी में अधिकारी प्रसन्न रहेंगे। भाग्य का साथ रहेगा। हकअय वसूली के प्रयास सफल रहेंगे। मित्रों का सहयोग मिलेगा। नए कार्य प्रारंभ करने की योजना बनेगी। कारोबार में वृद्धि के योग हैं। निवेश शुभ रहेगा।

कन्या : नई योजना बनेगी। तत्काल लाभ नहीं मिलेगा। नौकरी में प्रभाव बढ़ेगा। शेयर मार्केट व म्यूचुअल फंड मंजुकूल रहेगा। देवी। संतान पक्ष से स्वास्थ्य तथा अध्ययन संबंधी चिंता रहेगी। कार्यशैली में परिवर्तन करना पड़ सकता है। व्यापार-व्यवसाय लाभदायक रहेगा।



तुला : किसी धार्मिक अनुष्ठान में भाग लेने का अवसर प्राप्त हो सकता है। कानूनी अड़चन दूर होकर स्थिति मंजुकूल होगी। लाभ के अवसर हाथ आएंगे। सुख के साधनों की प्राप्ति हो सकती है। धन प्राप्ति सुगम होगी। थकावन व कर्मजोरी रह सकती है। स्वास्थ्य का ध्यान रखें।

वृश्चिक : युवक व युवती विशेष सावधानी बरतें। आय में निश्चितता रहेगी। प्रेम-प्रसंग में हड़बड़ी न करें। विवाद को बढ़ावा न दें। स्वामिमान को ठेस पहुंच सकती है। लेन-देन में सावधानी रखें। विवाद हो सकता है। नकारात्मकता रहेगी। वाहन व मशीनरी के प्रयोग में लापरवाही न करें।

धनु : जीवनसाथी से सहयोग प्राप्त होगा। कानूनी बाधा संभव है। हल्की हंसी-मजाक करने से बचें। घर-बाहर प्रसन्नता का वातावरण रहेगा। व्यवसाय ठीक चलेगा। लाभ में वृद्धि होगी। विरोधी सक्रिय रहेंगे। धनहानि हो सकती है। कानूनी अड़चन दूर होकर लाभ की स्थिति बनेगी।

मकर : सुख के साधनों पर व्यय होगा। स्थायी संपत्ति में वृद्धि के योग हैं। प्रॉपर्टी के काम बड़ा लाभ दे सकते हैं। कोई ऐसा कार्य न करें जिससे अपमान हो। स्वास्थ्य का ध्यान रखें। चिंता तथा तनाव रहेगा। रोजगार प्राप्ति के प्रयास सफल रहेंगे। नौकरी में सुख-शांति रहेगी।

कुंभ : मनोरंजक यात्रा का आयोजन हो सकता है। किसी आनंदोत्सव में भाग लेने का अवसर प्राप्त होगा। मनपरेष्ठ मनोरंजन का आनंद प्राप्त होगा। मित्र व संबंधियों के साथ समय अर्पण व्यतीत होगा। कारोबार मंजुकूल रहेगा। जोखिम न लें। आंखों को रोग व चोट से बचायें।

मीन : दूसरों के काम में हस्तक्षेप न करें। दुःखद समाचार प्राप्त हो सकता है। अपेक्षित कार्यों में विलंब होने से स्थिज्जता रहेगी। व्यवसाय ठीक चलेगा। भागदौड़ रहेगी। जोखिम न लें। कष्ट, भय, चिंता तथा तनाव का वातावरण बन सकता है। जोखिम व जमाबत के कार्य टालें। वाणी पर नियंत्रण रखें।

–ज्योतिषाचार्य मंडित अतुल शास्त्री

दुनियाभर में लोग अपनी सेहत को लेकर काफी सजग हो चुके हैं। इसलिए खुद को हेल्दी रखने के लिए लोग कई सारी तकनीकें अपनाते हैं। यूं तो लोग अक्सर फिट और हेल्दी रहने के लिए कई तरह की एक्सरसाइज और वर्कआउट करते हैं, लेकिन वॉकिंग सबसे कारगर और पॉपुलर तरीका है, खुद को हेल्दी बनाए रखने का।



बिनी शेड्यूल के बीच वॉकिंग एक ऐसा तरीका है, जो आपको कम समय और मेहनत में फिट बना सकता है। वॉकिंग करने के कई सारे फायदे होते हैं और लोग अपनी सुविधा के मुताबिक इसे करते हैं। इसी बीच इन दिनों एक खास तरह की वॉक काफी ज्यादा ट्रेंड में हैं। हम बात कर रहे हैं फार्ट वॉक की, जिसकी चर्चा इन दिनों हर जगह है। पिछले कुछ दिनों से सोशल मीडिया पर इसकी काफी चर्चा हो रही है। आइए जानते हैं क्या है यह वॉक और इसके फायदे-

कैसे हुए इस ट्रेंड की शुरुआत?

कनाडा की रहने वाली 70 वर्षीय मैरिलिन स्थिथ, जो लोगों को गट हेल्थ के लिए जागरूक करने का काम भी करती हैं, ने फार्ट वॉक की शुरुआत की। दरअसल, उन्होंने सोशल मीडिया पर एक वीडियो शेयर कर बताया कि वह और उनके पति ने रोजाना रात खाने के बाद ठहलना शुरू किया, ताकि

उन्हें गैस से राहत मिल सके और पाचन में सहायता मिल सके। जैसाकि हम ठहलते समय गैस रिलीज या फार्ट करते हैं, इसलिए हमने इसे फार्ट वॉक का नाम दिया है।

ये तो बात हुई फार्ट वॉक की शुरुआत की, अब जानते हैं इसके कुछ फायदे। मैरिलिन का वीडियो वायरल होने के बाद मेमोरियल स्लोन केटरिंग कैंसर सेंटर के इंटरनल मेडिसिन स्पेशलिस्ट डॉ. टिम ट्रियुटन ने इस वॉक का सपोर्ट करते हुए बताया कि कैसे वॉक

लेख में दी गई समस्त जानकारियां और सूचनाएं सामान्य मान्यताओं पर आधारित हैं. ‘उत्थास विकास’ इनकी पुष्टि नहीं करता है. इन पर अमत करने से पहले संबंधित विशेषज्ञ से संपर्क करें.

पेट की चर्बी कम करेंगी ये आदतें

- पेट कम करने के लिए सबसे जरूरी डाइट का ध्यान रखना है। इसके लिए ताजे फल और सब्जियां, जूस, साबुत अनाज, प्रोटीन और लो फैट डेयरी प्रोडक्ट डाइट में शामिल करें।
- हेल्दी खाने के साथ ही अनहेल्दी फूड्स जैसे प्रोसेस्ड फूड, जंक फूड और ज्यादा तला भुना खाने से परहेज करें।



- अगर आप बहुत ज्यादा कसरत या वर्कआउट नहीं कर सकते हैं, तो सिर्फ हाई इंटींसिटी वर्कआउट भी फायदेमंद होगा। इसे करने से फैट बर्न होता है और मसल्स बनते हैं।
- वजन कंट्रोल करने के लिए नींद भी बेहद जरूरी है। नींद की कमी मोटापे का कारण बन सकती है। इसलिए रोजाना कम से कम 7 घंटे की नींद जरूर लें।
- स्ट्रेस को मैनेज करें, क्योंकि तनाव भूख और क्रेविंग बढ़ाता है, जिससे आप ज्यादा खाने लगते हैं, जो मोटापे को बढ़ा सकता है।
- शराब या अल्कोहल युक्त कोई भी ड्रिंक फैट बढ़ा सकती है। इसलिए पेट को कम करने के लिए ऐसी ड्रिंक्स से परहेज करें।

कैसे करें असली-नकली बेसन की पहचान ?

बेसन का इस्तेमाल कई व्यंजनों को बनाने के लिए किया जाता है . खासकर, कढ़ी, बेसन लड्डू, बेसन का हलवा, बेसन चीला, ढोकला, गट्टे की सब्जी आदि कई मशहूर और स्वादिष्ट पकवान बेसन से ही बनते हैं . चने दाल को पीसकर बेसन बनता है . इसमें कई तरह को पौष्टिक तत्व भी होते हैं, जो सेहत को लाभ पहुंचाते हैं . हालांकि, आजकल मार्केट में मिलने वाली चीजों में काफी मिलावट की जाने लगी है . इसमें बेसन भी अशुद्धा नहीं है . क्या पता आप जो बेसन खा रहे हैं उसमें भी मिलावट हो . चलिए जानते हैं असली-नकली बेसन की पहचान कैसे करें .

न्यूट्रिशनस्ट अंजली मुखर्जी के अनुसार, ज्यादातर दुकानों में मिलने वाले बेसन में सिर्फ पिसा हुआ चना दाल ही नहीं होता है . इसमें अक्सर सस्ती, कम गुणवत्ता वाली सामग्री मिलाई जाती है . इसे आप अनजाने में खरीद कर खाते हैं . कमर्शियल बेसन में कई तरह की चीजों से मिलावट की जाती है .वे इस प्रकार शामिल हैं-

खेसारी दाल - कई बार बेसन में खेसारी दाल भी मिला देते हैं. ये दाल कई देशों में प्रतिबंधित है, क्योंकि इसके लगातार सेवन से तंत्रिका संबंधी विकार और पक्षाघात होने का रिकस बढ़ जाता है.

पीले मटर और मक्के का आटा- इनका इस्तेमाल बेसन को गाढ़ा करने के लिए किया जाता है, जिससे इसका पोषण तत्व कम हो जाता है और इसकी बनावट भी बदल जाती है.



स्टार्च पाउडर – बेसन के भार को बढ़ाने के लिए मिलया जाता है, लेकिन ये ब्लड ग्लूकोज लेवल को बढ़ा देता है, जिससे आपका भोजन कम पौष्टिक हो जाता है.

–ज्योतिषाचार्य मंडित अतुल शास्त्री

खबरें गांव की...

भीषण हादसा: नेशनल हाईवे पर कार ने बाइक सवारों को मारी टक्कर, तीन की मौत

पीलीभीत. यूपी के पीलीभीत में भीषण हादसा हो गया। बीसलपुर-पीलीभीत राष्ट्रीय राजमार्ग पर एक तेज रफार कार ने मोटरसाइकिल को टक्कर मार दी, जिसकी वजह से एक महिला और दो पुरुषों समेत तीन लोगों की मौत हो गई। पुलिस ने शनिवार को यह जानकारी दी। उन्होंने बताया कि दुर्घटना शुक्रवार शाम बरखेड़ा थाना क्षेत्र के मछवाखेड़ा गांव के पास हुई। दुर्घटना में गंभीर रूप से घायल दो वर्षीय बच्चे को उपचार के लिए जिला अस्पताल ले जाया गया है। बरखेड़ा थाने के प्रभारी (एसएचओ) प्रदीप कुमार विश्नेई ने मीडिया को बताया कि मृतकों के शवों को पोस्टमार्टम के लिए भेज दिया गया है और दुर्घटना में शामिल कार जब्त कर ली गई है। उन्होंने कहा, औपचारिक शिकायत मिलने के बाद कानूनी कार्रवाई की जाएगी।

मोहसिन खान पर रेप का आरोप लगाने वाली IIT कानपुर की छात्रा पर FIR

कानपुर. कानपुर जिले के रावतपुर थाना क्षेत्र में पुलिस ने उप प्रांतीय सुरक्षा सेवा (पीपीएस) के ACP मोहसिन खान पर दुष्कर्म का आरोप लगाने वाली भारतीय प्रौद्योगिकी संस्थान (कानपुर) की 27 वर्षीय शोध छात्रा के खिलाफ अदालत के आदेश के बाद प्राथमिकी दर्ज की है। पुलिस ने शुक्रवार को यह जानकारी दी। पुलिस के अनुसार यह प्राथमिकी तत्कालीन सहायक पुलिस आयुक्त (एसपीओ) मोहसिन खान की पत्नी सुहेला सैफ ने दर्ज कराई है। मोहसिन खान पर शोध छात्रा ने अपने यौन शोषण का आरोप लगाया है। कल्याणपुर के सहायक पुलिस आयुक्त (एसपीओ) अभिषेक पांडेय ने बताया कि 30 अप्रैल को मुख्य महानगर डंडाधिकारी की अदालत के आदेश के बाद रावतपुर थाने में शोध छात्रा के खिलाफ प्राथमिकी दर्ज की गयी है। उन्होंने बताया कि उपनिरीक्षक पुष्पराज सिंह को आरोपों की जांच करने का जिम्मा सौंपा गया है।

शादी के 20 साल बाद पत्नी के पुराने प्रेमी से अवैध संबंध, पति को दी धमकी- इम में जमा देंगे

मेरठ. मेरठ में एक और पति को ड्रम में जमाने की धमकी मिली। हैरानी की बात है कि उसकी शादी को 20 साल हो चुके हैं और पत्नी के पुराने प्रेमी से फिर अवैध संबंध शुरू हुए। इसी का विरोध करने पर पत्नी के प्रेमी ने युवक को धमकी दी। युवक ने पत्नी के हिस्ट्रीशीटर प्रेमी से जान का खतरा जताते हुए अफसरों से सुरक्षा की गुहार लगाई है। उसे धमकी मिली है कि अगर वह उनके संबंध के विरोध में आया तो सीरब की तरफ ड्रम में जमा देंगे। एसएसपी आफिस आए पीड़ित ने बताया कि उसकी शादी 20 साल पहले हुई थी। शादी के बाद उनके यहां एक बेटा हुआ, जिसकी वह शादी कर चुके हैं और अब उनके पोता-पोती हैं। पीड़ित ने बताया कि पुराने समय से उसके यहां एक दोस्त का आना जाना था। बीच में कई साल वह उन लोगों से दूर रहा। करीब दो साल पहले अचानक उसने दोबारा घर आना शुरू कर दिया। वह उसकी गैरहाजिरी में आने लगा और पत्नी इस बात को छिपाने लगी। उन दोनों के अवैध संबंध बन गए।

छत्तीसगढ़ में हार्डकोर नक्सली मुठभेड़ में ढेर

■ सिर पर था 8 लाख का इनाम

गरियाबंद. छत्तीसगढ़ में सुरक्षाबलों के साथ हुए मुठभेड़ में एक हार्डकोर नक्सली मारा गया। उसके सिर पर 8 लाख रुपए का इनाम था। इस साल अब तक राज्य में अलग-अलग मुठभेड़ों में 145 नक्सली मारे जा चुके हैं। छत्तीसगढ़ के गरियाबंद जिले में सुरक्षाबलों के साथ मुठभेड़ में 8 लाख रुपए का इनामी एक कट्टर नक्सली मारा गया। एक वरिष्ठ पुलिस अधिकारी ने शनिवार को इसकी जानकारी दी। उन्होंने बताया कि मुठभेड़ शुक्रवार देर शाम जुगाड़ थाना क्षेत्र के मोतीपानी गांव के पास जंगल में हुई। केंद्रीय रिजर्व पुलिस बल (सीआरपीएफ) और जिला पुलिस की ई-30 इकाई की संयुक्त टीम नक्सल विरोधी अभियान पर निकली थी।

उन्होंने बताया कि राजधानी रायपुर से 180 किलोमीटर दूर स्थित इस इलाके में नक्सलियों की गतिविधि के बारे में सूचना मिलने के बाद यह अभियान चलाया गया था। उन्होंने बताया कि गोलीबारी बंद होने के बाद एक नक्सली का शव, एक सेल्फ लोडिंग



राइफल (एसएलआर) और भारी मात्रा में विस्फोटक सामग्री मौके से बरामद की गई। उन्होंने बताया कि मारे गए नक्सली की पहचान डिवीजनल कमेटी के सदस्य योगेश के रूप में हुई है, जिसके उपर 8 लाख रुपए का इनाम था।

उन्होंने बताया कि इस साल अब तक राज्य में अलग-अलग मुठभेड़ों में 145 नक्सली मारे जा चुके हैं। इनमें से 128 बस्तर संभाग में मारे गए, जिसमें सात जिले शामिल हैं, जबकि 17 अन्य गरियाबंद जिले में मारे गए, जो रायपुर संभाग में आता है।

श्रीसंथ को KCA ने 3 साल के लिए बैन किया

पूर्व गेंदबाज ने कहा था- केरल बोर्ड के कारण सैमसन चैंपियंस ट्रॉफी नहीं खेल सके



टीम इंडिया के पूर्व तेज गेंदबाज एस श्रीसंथ को केरल क्रिकेट एसोसिएशन (KCA) ने 3 साल के लिए क्रिकेट की सभी गतिविधियों से बैन कर दिया है। वे अब राज्य में बतौर प्लेयर या कोच क्रिकेट से जुड़ी किसी भी टूर्नामेंट या मैच का हिस्सा नहीं बन सकेंगे। KCA ने कहा, श्रीसंथ ने पिछले दिनों एक टीवी डिवेट में कहा था कि संजू सैमसन के टीम इंडिया में सिलेक्ट नही होने की बड़ी वजह केरल बोर्ड है। उन्ही की वजह से सैमसन चैंपियंस ट्रॉफी के लिए भारत के स्क्वॉड का हिस्सा नहीं बन सके थे। श्रीसंथ के सैमसन को लेकर बयान के बाद KCA ने 30 अप्रैल को जनरल मीटिंग में पूर्व गेंदबाज पर बैन लगा दिया। बोर्ड ने इस मामले में श्रीसंथ समेत कई और लोगों को नोटिस भी भेजा। लोगों में संजू के पिता विश्वनाथ सैमसन भी शामिल रहे। KCA अब सैमसन के पिता को कानूनी नोटिस भेजने पर भी विचार कर रहा है। संजू को चैंपियंस ट्रॉफी के स्क्वॉड में जगह नहीं मिलने के बाद उन्होंने भी कुछ हद तक बोर्ड को ही दोषी ठहराया था। हालांकि, श्रीसंथ ने पूरी तरह KCA को ही दोषी माना।

केरल क्रिकेट लीग में टीम मालिक हैं श्रीसंथ

श्रीसंथ केरल क्रिकेट लीग की टीम कोल्लम परीज के सह-मालिक हैं। KCA के अधिकारी विनोद कुमार ने कहा, 'टीम इंडिया के पूर्व तेज गेंदबाज अब 3 साल के लिए राज्य में किसी भी तरह की क्रिकेट गतिविधि का हिस्सा नहीं बन सकेंगे। वे फ्रेंचाइजी के मालिक बने रहेंगे, लेकिन क्रिकेट से जुड़ी गतिविधि से दूर रहेंगे। टीवी डिवेट में श्रीसंथ का जवाब गलत था। उन्होंने संजू के टीम इंडिया से बाहर होने की बड़ी वजह KCA को बताया। हमने श्रीसंथ समेत कुछ लोगों को नोटिस भेजा है। हम पर यह भी इंतजार लगे थे कि हमने कलम नायर को केरल से खेलने की परमिशन नहीं दी। ये आरोप गलत थे, क्योंकि करुण हमेशा से कर्नाटक के लिए ही खेले, उन्होंने जूनियर लेवल पर भी केरल से क्रिकेट नहीं खेला। इसलिए उनका केरल से धरेलू क्रिकेट खेलने का सवाल ही नहीं उठता।'

पहलगाम हमले में लोकल सपोर्ट था

- फारुक अब्दुल्ला बोले- सवाल ये कि आतंकी वहां कैसे आए
- महबूबा बोलीं- ये बयान कश्मीरियों के लिए खतरा बनेगा



श्रीनगर. पहलगाम में हुए आतंकी हमले में जम्मू-कश्मीर के पूर्व मुख्यमंत्री फारुक अब्दुल्ला ने इस आतंकी हमले में लोकल सपोर्ट होने की बात कही। उन्होंने कहा, 'मैं नहीं समझता कि ये चीजें हो सकती है, जब तक कोई इनका साथ न दें। वो वहां से आए, किस तरह आए?'

अब्दुल्ला के बयान पर पूर्व मुख्यमंत्री महबूबा मुफ्ती ने कड़ी आपत्ति जताई है। महबूबा ने X पर लिखा- फारुक अब्दुल्ला जैसे वरिष्ठ कश्मीरी नेता का ऐसा बयान देश के बाकी हिस्सों में रह रहे कश्मीरी छात्रों, व्यापारियों और मजदूरों के लिए खतरा बन सकता है।

उन्होंने कहा- इससे कुछ मीडिया चैनलों को कश्मीरियों और मुस्लिमों को बदनाम करने का मौका मिल जाएगा। दरअसल, पहलगाम आदिल हुसैन शाह के घर पहुंचे। इस दौरान उन्होंने कहा- जिन्होंने पहलगाम हमला किया है, उन्होंने

■ पहलगाम हमला मानवता की हत्या

फारुक अब्दुल्ला शनिवार को पहलगाम हमले के बारे में सैयद आदिल हुसैन शाह के घर पहुंचे। इस दौरान उन्होंने कहा- जिन्होंने पहलगाम हमला किया है, उन्होंने

मानवता की हत्या की है। उनके लिए नरक के दरवाजे खुले हैं।

■ फारुक बोले- मैंने कहा था, मौलाना अजहर को मत छोड़िए

फारुक अब्दुल्ला ने पहलगाम हमले को सुरक्षा में चूक बताया। उन्होंने कहा, 'जब भारत ने मौलाना मसूद अजहर को छोड़ा (1999) था, तब मैंने कहा था, मत छोड़िए, लेकिन किसी ने मेरी बात मानी नहीं। अजहर कश्मीर को जानता है। उसने अपने रास्ते बना रखे हैं और क्या पता पहलगाम हमले में उसका हाथ भी होगा।

पाकिस्तानी महिला से शादी करने वाला जवान नौकरी से बर्खास्त

भारत-पाकिस्तान में जारी तनाव के बीच केंद्रीय रिजर्व पुलिस बल (CRPF) ने अपने जवान मुनीर अहमद को पाकिस्तानी महिला से अपनी शादी की बात छिपाने के आरोप में नौकरी से बर्खास्त कर दिया है। मुनीर अहमद का यह काम राष्ट्रीय सुरक्षा के लिए हानिकारक पाया गया। जवान को आखिरी तैनाती देश के प्रमुख आंतरिक सुरक्षा बल सीआरपीएफ की 41वीं बटालियन में थी। भारत-पाकिस्तान में जारी तनाव के बीच केंद्रीय रिजर्व पुलिस बल (CRPF) ने अपने जवान मुनीर अहमद को पाकिस्तानी महिला से अपनी शादी की बात छिपाने के आरोप में नौकरी से बर्खास्त कर दिया है।

गोवा के शिरगांव में भगदड़, 7 लोगों की मौत, 50 घायल



- बिजली तार गिरने से हादसा
- एक-दूसरे पर गिरे लोग
- 20 की हालत गंभीर, PM ने जताया दुःख

पणजी. गोवा के शिरगांव में श्री लैराई जजा (यात्रा) के दौरान शुक्रवार रात मची भगदड़ में 7 लोगों की मौत हो गई। जानकारी शनिवार सुबह आई है। हादसे में 50 से ज्यादा लोग घायल हैं,

जिनमें 20 गंभीर हैं। राहत-बचाव कार्य जारी है। मृतकों की संख्या बढ़ सकती है। शुक्रवार शाम को बड़ी संख्या में श्रद्धालु यात्रा में शामिल होने मंदिर की ओर जा रहे थे। इसी दौरान एक दुकान के सामने बिजली के तार से करंट लगने के बाद कुछ लोग गिर गए। तभी अफरा-तफरी हुई और भगदड़ मच गई। क्राउड मैनेजमेंट के प्वांन्त इंतजाम नहीं होने की वजह से हादसा हुआ। मुख्यमंत्री प्रमोद सावंत ने घटना की जांच के आदेश दे दिए हैं।

लॉरेंस की धमकी से पाकिस्तानी डॉन बाँखलाया

■ भट्टी बोला- मुसेवाला-सिद्दीकी मर्डर के राज खोल दूंगा

इस्लामाबाद. गैंगस्टर लॉरेंस की पहलगाम आतंकी हमले का बदला लेने की धमकी से पाकिस्तानी डॉन शहजाद भट्टी बाँखला गया है। उसने कहा रूमें पंजाबी सिंगर सिद्ध मुसेवाला और मुंबई में NCP नेता बाबा सिद्दीकी की हत्या के राज खोल दूंगा। अब दोस्ती खत्म। देश पर बात आगो तो चुप नहीं बैठेंगे। पाकिस्तानी डॉन शहजाद भट्टी ने इसका वीडियो जारी किया है, जिसमें उसने यह बात कही। उसने यह वीडियो कुछ दिन पहले लॉरेंस गैंग की धमकी देने के बाद जारी की है।

पहलगाम आतंकी हमले के बाद लॉरेंस ग्रुप ने सोशल मीडिया पर एक पोस्ट शेयर की थी, जिसमें पाकिस्तानी आतंकी हाफिज सईद की फोटो पर क्रॉस लगाया था।

इस पोस्ट में लिखा-

राम-राम सभी भाइयों को, जो ये पहलगाम कश्मीर में आतंकी हमला हुआ। बेगुनाह लोगों को घिना किसी कसूर के मारा है, इसका बदला हम जल्द ही लेंगे। इन्होंने हमारे नाजायज आदमी मारे हैं। हम इनके जायज मारे। एक ही ऐसा मारे पाकिस्तान में घुसकर, जो लाख के बराबर होगा। तुम हाथ मिलाओगे तो हम गले लगाएंगे, अगर आँख दिखाओगे तो आँखें निकाल लेंगे और ऐसी नीच हरकत करोगे तो पाकिस्तान में घुसकर ईंट का जवाब पत्थर से देंगे।

संजौली मस्जिद को गिराने के आदेश

- वक्फ बोर्ड जमीन के कागज नहीं दे पाया
- कमेटी के पास NOC भी नहीं; धिमला निगम ने अवैध बताया

हिमाचल प्रदेश में विवादित संजौली मस्जिद को शिमला नगर निगम आयुक्त ने पूरी तरह तोड़ने के आदेश दे दिए हैं। शनिवार को निगम आयुक्त भूपेंद्र अत्री ने

मस्जिद को गैर कानूनी बताते हुए निचली 2 मंजिलें भी हटाने को कह दिया है।

यह फैसला तब आया है जब वक्फ बोर्ड निगम की अदालत में मस्जिद की जमीन पर मालिकाना हक के कागज ही पेश नहीं कर पाया। यही नहीं, मस्जिद का नक्शा और किसी भी तरह की NOC भी मस्जिद कमेटी के पास नहीं है। जबकि, वक्फ बोर्ड लंबे समय तक जमीन पर मालिकाना हक का दावा करता रहा।

सिंधु नदी पर डैम बनाया तो कर देंगे नष्ट

तनाव के बीच पाकिस्तान की भारत को एक और गीदड़भभकी

भारत और पाकिस्तान में तनाव बढ़ता जा रहा है। भारत की ओर से कड़े ऐक्शन लिए गए हैं, जिसमें सिंधु जल संधि को रोकना भी शामिल है। इससे पाकिस्तान में जल संकट पैदा हो गया है। केंद्र सरकार की ओर से सिंधु नदी का एक भी बूंद पाकिस्तान भेजने के लिए मना किया गया है, जिससे पड़ोसी देश बाँखला गया है। पाकिस्तान के रक्षा मंत्री ख्वाजा आसिफ ने गीदड़भभकी देते हुए



पाकिस्तान हमला करके नष्ट कर देगा। एक इंटरव्यू में पाकिस्तानी रक्षा मंत्री ने भड़काऊ बयान देते हुए कहा पाकिस्तान को दिए जाने वाले सिंधु के पानी को रोकना आक्रामकता माना जाएगा। जब मंत्री से पूछा गया कि अगर भारत

सिंधु बेसिन पर डैम बनाने की तैयारी करता है तो पाकिस्तान का रिएक्शन क्या होगा, इस पर पाकिस्तानी मंत्री ने कहा, 'यह पाकिस्तान के खिलाफ आक्रामकता होगी। हमला सिर्फ तोपों और गोलियों से ही नहीं होता, पानी को रोकना या मोड़ना भी पाकिस्तान पर हमला ही है। उन्होंने (भारत) इस तरह का कोई प्रयास किया, तो पाकिस्तान उस स्ट्रक्चर को नष्ट कर देगा।'

आम सूचना

मैं श्रीमती कावेरी महादेव इंगले सभी को सूचित कर रही हूँ कि रुम, कमला नेहरु नगर, शिवनेरी नगर, उल्हासनगर- 1. (टैक्स नं. 03एओ014105000) उक्त प्रॉपर्टी श्री महादेव निंजाजी इंगले नाम पर है। उनसे गिफ्ट एग्रीमेंट दि. 2.5.2025 सी.नं. 1823/2025 द्वारा प्राप्त की है। जिस कारण उक्त जायदाद में अपने नाम करवाना चाहती हूँ। अगर इस जायदाद पर किसी भी व्यक्ति का कोई हक्क वास्ता हो तो वो सोरे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टैक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-
श्रीमती कावेरी महादेव इंगले

आम सूचना

मैं श्री असगर अब्बास अली हश्मी सभी को सूचित कर रहा हूँ कि रुम, रामकृष्ण करोतिया नगर, सी ब्लाक रोड, उल्हासनगर- 3. (टैक्स नं. 10एओ004198000) उक्त प्रॉपर्टी श्रीमती यासमीन खातून निसार इद्रीसी के नाम पर है। उनसे सेल एग्रीमेंट दि. 2.5.2025 सी.नं. 1818/2025 द्वारा खरीदी है। जिस कारण उक्त जायदाद में अपने नाम करवाना चाहता हूँ। अगर इस जायदाद पर किसी भी व्यक्ति का कोई हक्क वास्ता हो तो वो सोरे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टैक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-
श्री असगर अब्बास अली हश्मी

आम सूचना

मैं श्री हरेश अर्जनदास जेसवानी सभी को सूचित कर रहा हूँ कि रुम, कला हाल के पास, खेमाना, बैरक नं. 631/90 के पास, उल्हासनगर- 2. (टैक्स नं. 19बीओ0017426200) उक्त प्रॉपर्टी श्री राम अय्यप्प नायर के नाम पर है। उनसे सेल एग्रीमेंट दि. 29.8.2022 सी.नं. 3902/22 द्वारा खरीदी है। जिस कारण उक्त जायदाद में अपने नाम करवाना चाहत हूँ। अगर इस जायदाद पर किसी भी व्यक्ति का कोई हक्क वास्ता हो तो वो सोरे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टैक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-
श्री हरेश अर्जनदास जेसवानी

आम सूचना

मैं मिस जानकी शिवदास जेठानी सभी को सूचित कर रही हूँ कि मेरी जायदाद बैरक नं. 983, रुम नं. 7 व 8, स्टेशन रोड, कंवराम चौक के पास, उल्हासनगर-3. उक्त जायदाद मैंने अपने मां श्रीमती सुगनीबाई शिवनदास जेठानी से ली है। महाराष्ट्र शासन के प्रापर्टी कार्ड नं. 1531 में श्रीमती सुगनीबाई शिवनदास जेठानी की जगह श्रीमती सुगनीबाई शिवनमल तेजवानी लिखा हुआ है। इस आम सूचना द्वारा सभी को सूचित कर रहे हैं कि उपरोक्त दोनों व्यक्ति एक ही हैं। अगर इस विषय में किसी भी व्यक्ति को किसी भी तरह का ऐतराज हो तो वो सोरे सबूतों के साथ उपरोक्त दिए गए पते पर संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-
मिस जानकी शिवदास जेठानी

कर्नाटक में बजरंग दल नेता मर्डर केस में 8 गिरफ्तार

- मंगलुरु में 6 मई तक कर्फ्यू
- सरकार एंटी कम्युनल टास्क फोर्स बनाएंगी
- सांप्रदायिक घटनाएं रोकी जाएंगी



रिजवान शामिल हैं। भाजपा ने मामले की जांच NIA को सौंपने की मांग की है। मंगलुरु में 1 मई को सुहास शेठ्टी की हत्या कर दी गई थी। इसके बाद से ही इलाके में तनाव का मौहला है। इसी वजह से शहर में 6 मई तक कर्फ्यू लगा दिया गया है।

भाजपा बोली- कर्नाटक में कानून व्यवस्था फेल

भाजपा विधायक भरत शेठ्टी ने सुहास शेठ्टी की हत्या पर कहा- कर्नाटक में कानून व्यवस्था पूरी तरह से फेल हो चुकी है। सरकार ने असामाजिक और जिहादी ताकतों को बढ़ावा दिया है। इसी वजह से कुछ असामाजिक तत्व इस तरह की घटना को अंजाम दे रहे हैं। पुलिस का ध्यान कानून व्यवस्था संभालने के बजाय तबादली और निलंबनों में लगा हुआ है। उन्होंने आगे कहा कि सरकार को भाजपा कार्यकर्ताओं को जेल में डालने में ज्यादा दिलचस्पी है। सुहास का मारा जाना उनके परिवार और पूरे हिंदू समाज के लिए बहुत बड़ा नुकसान है।

बढ़ती साम्प्रदायिक घटनाओं पर रोक लगाने के लिए 'एंटी-कम्युनल टास्क फोर्स' बनाने का फैसला किया है। गृह मंत्री डॉ. जी. परमेश्वर ने कहा कि यंत्रणा तौर पर दक्षिण कन्नड़ और उडुपी जिले में काम करेगी। यह फोर्स भड़काऊ

- पिस्टल छीनने की कोशिश
- मंत्री बोले- पैर पर क्यों गोली मारी, छाती पर मारनी थी



केस भी दर्ज किया गया है। इस मामले में मंत्री विश्वास सागर ने कहा कि ऐसे अपराधियों को पैर पर नहीं, छाती पर गोली मारनी चाहिए थी। लव जिहाद प्रदेश में बर्दाश्त नहीं किया जाएगा। ऐसे आरोपियों को सरे राह गोली मारिए। बता दें, शुक्रवार को भोपाल की अशोका गार्डन थाना पुलिस को फरहान की रिमांड मिली है। रिमांड के दौरान पुलिसकर्मों उसे थाने से

उसकी निशानदेही पर एक अन्य आरोपी की तस्दीक के लिए ले जा रहे थे। इसी दौरान फरहान ने पुलिसकर्मों की पिस्टल छीनने का प्रयास किया। पेशाब करने का कहकर गाड़ी रुकवाई

ये घटनाक्रम शुक्रवार रात करीब 11 बजे से 11:30 बजे के बीच का है। अशोका गार्डन थाना

प्रभारी हेमंत श्रीवास्तव ने पुलिसकर्मियों को गुमराह करने के लिए बताया था कि मामले में एक और फरार आरोपी अबरार बिलकिसराज जिला सीहोर में छिपा है। इसके बाद SI विजय बामने के साथ कुल पांच पुलिसकर्मों फरहान के साथ वाहन में सवार होकर तस्दीक के लिए रवाना हुए थे। इसी बीच रातीबड़ थाना क्षेत्र में आने वाले सरवर गांव के पास आरोपी फरहान ने पेशाब करने का कहकर वाहन रुकवाया। वाहन के रुकने पर फरहान ने SI की सर्विस रिवॉल्वर को छीनने का प्रयास किया। छीना झपटी में गोली चली और आरोपी के पांव में लग गई।

